

# دکھی انسانیت کی خدمت رضائے الہی کے حصول کا باعث ہے: چودھری شہباز

## انسانی ہمدردی کی بنیاد پر غریب افراد کی فلاح کیلئے کام کرنا لے لوگ عظیم ہیں اقبال آئی بلاک کی افتتاحی تقریب خطاب

سب کیلئے باعث تقلید ہے۔ بیرون ممالک مقیم افراد کے مالی تعاون کو سراہتے ہوئے انہوں نے کہا کہ انسانی ہمدردی کی بنیاد پر آمدنی سے غریب افراد کی فلاح و بہبود کیلئے کام کرنے والے لوگ عظیم ہیں۔ افتتاحی تقریب سے سابق چیئرمین بلدیہ دینہ چودھری محمد اشرف، ناظم یونین کو نسل پنڈو ٹری چودھری جاوید حسین، ای ڈی او ہیلتھ جہلم ذوالفقار شاہ، ڈاکٹر حاجی شوکت محمود، پروفیسر اور یس احمد اور دیگر نے بھی خطاب کیا۔ آخر میں مہمان خصوصی چودھری شہباز حسین اور چودھری جاوید حسین نے آئی بلاک کی تعمیر کیلئے بھاری عطیات دینے والے محترم حضرات اراکین انجمن اور پریس کلب رجسٹرڈ تحصیل دینہ کو شیلڈ ز دیں۔

دینہ (تحصیل رپورٹر) وفاقی وزیر بہبود آبادی الحاح چودھری شہباز حسین نے کہا ہے کہ دکھی انسانیت کی خدمت عین عبادت اور رضائے الہی کے حصول کا باعث ہے۔ یہ بات انہوں نے گزشتہ روز تحصیل ہیڈ کوارٹر ہسپتال (پرائمری ہیلتھ سنٹر) دینہ میں انجمن بہبود مریضاں دینہ و ڈنمارک کے تعاون اور تمیں لاکھ روپے سے زائد لاگت سے تعمیر ہونے والے ”اقبال آئی بلاک“ کی افتتاحی تقریب سے خطاب کرتے ہوئے کہی۔ انہوں نے اس موقع پر حاجی محمد اقبال سرپرست اعلیٰ انجمن و دیگر اراکین کی بے لوث خدمات کو سراہتے ہوئے کہا کہ محدود وسائل کے باوجود دکھی انسانیت کی خدمت کیلئے جس مشن کو شروع کیا گیا ہے وہ ہم